



RANATA TA FARKO A MUSULUNCI

Wani sharhi ne mai sauqi ga tushe
uku waxanda yake wajaba ga
sabon shiga Musulunci ya sansu



RANATA TA FARKO A MUSULUNCI

**Wani sharhi ne mai sauqi ga tushe
uku waxanda yake wajaba ga sabon
shiga Musulunci ya sansu**



جامعة الدعوة والإرشاد وتوعية الجاليات بالبرية ، ١٤٤٥ هـ

أصول ، مركز

يومي الأول في الإسلام: شرح مبسط للأصول الثلاثة التي يجب على المسلم الجديد معرفتها باللغة الهوسا. / مركز أصول - ط ١..- الرياض ، ١٤٤٥ هـ


٤٨ ص : ٢١ × ١٤.٨ سم

رقم الإيداع: ١٤٤٥/٢٠٥٩٩

ردمك: ٩٧٨-٦٠٣-٨٤٣٨-٢٧-٥



- Cibiya tayi qoqarin tanadi da tsara wannan fitarwar.
- Cibiyar tana bada damar buga fitarwar da yaxashi ta kowace hanya tare da lazimtuwa da nuni zuwa ga tushen, da kuma rashin canja nasssin.
- A halin bugawa yana zamowa dole a lazimtu da awon kyautatawa wanda cibiyar Usul take dogara dasu.



Da sūnan Allah, Mai rahama,
Mai jin kai



TUSHE
NA FARKO

WAYE
UBANGIJIN KA

13

TUSHE
NA BIYU
MENENE
ADDININ KA

21

TUSHE
NA UKU

WAYE
ANNABIN KA

37



MASHIGA

MUSULUNCI

SHINE ADDININ GASKIYA

Addinin Musulunci, shine Addinin gaskiya, wanda Allah - madaukakin sarki - Ya yarda da shi - ga mutane baki daya, shine Addinin da ba'a karbar wanin sa a wurin Allah, Allah - madaukakin sarki - Yana cewa: {**Lallai Addini A wurin Ubangiji shine Musulunci**} [Aal Imran: 19]. Kuma Allah - mai girma da daukaka - Yana cewa: {**Kuma wanda ya nemi wanin Musulunci ya zama addini, to, bā zā a karba daga gare shi ba. Kuma shi a Lāhira yana daga cikin māsu hasāra**} [Aal Imran: 85].

Wanda ya rungumi Addinin Musulunci, kuma yayi riko da shi, to shi zaiyi tafiya a hanyar haske da shiriya, hanya madaidaiciya mabayyaniya wacce zata sadar zuwa ga Allah wanda ya halicci dan Adam, kuma Ya samar da shi a wannan rayuwar.

Hakika Addinin Musulunci yazo da gyara halin mutum da sashi nutsuwa da farin ciki a cikin rayuwar sa ta duniya, hakanan azirtar sa da kuma rabautar sa a cikin rayuwar lahira bayan mutuwa, lokacin da Allah - madaukakin sarki - zai shigar da shi Aljanna sai yaji dadī da abin da ke cikin ta na ni'ima madawwamiya.

Ya na wajaba akan kowane mutum yayi bincike game da Addinin gaskiya, wanda shine Musulunci, kuma ya nemi sanin sa, ya kuma shiga cikin sa yana mai bada gaskiya da shi, kuma ya lazimci koyarwar sa da hukunce-hukuncen sa, dan ya samu alheran duniya dana lahira.

TA YAYA MUTUM ZAI SHIGA MUSULUNCI?

Mutum yana shiga Musulunci, idan ya ce; (Ina shaidawa cewa babu abin bautawa da gaskiya sai Allah, kuma lallai cewa Annabi Muhammad Manzon Allah ne), da gaskiya da sakankancewa da kuma sanin abin da take nuni akan sa, duk wanda ya fadi wannan kalmar, yana sane da ma'anar ta yana mai gaskiya a fadinta mai sakankancewa mai jawuwa ga abinda tayi nuni akan sa, to hakika ya shiga Musulunci, sannan ya wajaba a kansa ya nemi sanin ragowar ayyukan Musulunci, kuma yayi aiki dasu gwargwadan ikonsa, duk lokacin da iliminsa ya karu to imanin sa zai karu, kuma ladan sa zai girmama a wajen Allah - madaukakin sarki -.



Ma'anar Shaida biyu (Ina shaidawa cewa babu abin bautawa da gaskiya sai Allah, kuma (Annabi) Muhammadu Manzon Allah ne):

Häkiča ka shiga Musulunci da zarar fadinka: (Ina shaidawa cewa babu abin bautawa da gaskiya sai Allah, kuma Muhammadu Manzon Allah ne), kana mai bada gaskiya da ita, kuma mai gasgatawa, to shin kasan hakikanin ma'anarta?

- Ma'anar Shaidawa cewa babu abin bautawa da gaskiya sai Allah: Shine kudircewa da tabattarwa cewa, babu wani Ubangijin da ya cancanci bauta da biyayya sai Ubangiji daya, shine Allah - tsarki ya tabbatar masa Ya daukaka -, Mahaliccin kasantacce, kuma Mai jijjuya al'amarin sa.



- Ma'anar shaidawa cewa Annabi Muhammad Manzon Allah ne: Shine kudircewa da tabbatar da cewa (Annabi) Muhammad bawan Allah ne, kuma ManzonSa ne cikamakin Anmnabawa, abin aikowa zuwa ga mutane gaba daya,da kuma aiki da abin da hakan ya kunsa, ta hanyar yi masa biyayya a cikin abin da yayi umarni, da gasgata shi a cikin abinda ya bada labari, da nisantar abin da yayi hani gareshi kuma ya tsawatar, kuma kada a bautawa Allah sai da abin da Ya shara'anta.

ALBISHIRDIN KA DA MUSULUNCI:

Dan uwana mai girma, lallai cewa ranar shigar ka Musulunci, itace mafi alherin kwanukan ka a sake, ha'ki'ka ya tabbata cewa Annabin mu Muhammad - tsira da amincin Allah su tabbata agare shi - ya ce: "Musulunci yana rusa abin da (ya wuce) a gabans". Muslim ne ya rawaito shi. Wato lallai cewa Musulunci yana shafe dukkanin abin da ya faru daga gareka kafin musuluntar ka, na kafirci da sharrika da kurakurai da laifuffuka, to kayi farin ciki da gafarar Allah - madaukakin sarki -, kai a yau za'a tsarkakeka daga kurakurai, za'a bude maka farin shafi a cikin rayuwar ka, dan ka dawo a tsarkake kamar ranar da babarka ta haife ka, zaka fara sabuwar rayuwa wacce alheri ya cikata, kuma zaka tafi a hanyar haske da tsira da kuma farin ciki.

FARIN CIKI DA NI'IMAR MUSULUNCI:

Lallai cewa farin ciki mai girma wanda kaji yayin shigar ka Musulunci yana wajaba ya wan zu yana mai lazimtar ka tsawon rayuwar ka, to ni'imar shiriya tana daga mafi daukakar ni'imomi, kuma mafi girman baiwowin da Allah - madaukakin sarki - Yayi baiwa da ita ga bayin Sa, itace mafi girma daga ni'imar iska da ruwa da abinci da abin sha, kuma mafi girma daga dukiya da matsayi da alfarma, itace mafi girman ni'ima kai tsaye, to ta yaya bazakayi farin ciki da ita ba? Allah - madaukakin sarki - Yana cewa: {Ka ce: "Da falalar Allah da rahamarSa. Sai su yi farin ciki da wannan." Shī ne mafi alhēri daga abin da suke tārāwa}. [Surta Yunus: 59].

To ba makawa da kadinga jin falalar Allah a gareka ka, cewa Ya zabeka tsakanin miliyoyin mutane dan ka shiga Musulunci, Allah - madaukakin sarki - Ya ce: {Wanda Allah Yayi nufin shiryar da shi zai bude Kirjin sa ga Musulunci} [Surat Al'An'am: 125]. Wannan ni'imar mai girma tana bukatuwa zuwa godiya mai yawa, to ya wajaba gareka ka yawaita yabon Allah - madaukakin sarki - da godiyar Sa da yabo gare Shi - Ya girmama Ya daukaka - cewa Ya shiryar da kai ga ingantaccen Addini.

WASU TUSHEN DA BABU MAKAWA SAI AN SANSU:

Idan kashiga Addinin Musulunci to lallai cewa akwai wasu al'amuran da yake wajaba akanka ka nemi sanin su, da kuma sanin su, daga wannan akwai sanin amsar tambayoyi uku muhimmai wadanda za'a tambayi kowane mutum akansu bayan mutuwa, wadanda suke iyakance makomar sa ta dindindin, ko dai zuwa Aljanna ko kuma zuwa wuta, sune:

**Waye
Ubangjin ka** 

**Menene
Addinin ka** 

**Waye
Annabin ka** 



TUSHE
NA FARKO

WAYE
UBANGIJIN KA



Ubangiji na (Shine) Allah

Musulmi yana kudire cewa ubangijin sa Shine (Allah) wanda Ya halicci wannan kasantaccen da dukkanin abin da ke cikin sa, kuma Ya halicci mutum.

Mu idan mukayi tinani a cikin wannan kasantaccen mai girma, da abin da ke cikin sa daga Majarrat masu girman gaske (wani wurine a sama a cikin sa akwai taron taurari), da abin da ta tattaro na biliyoyn masaukan taurari da kuma taurarin, idan muka lura da wannan kasar wacce muke rayuwa akan ta da abin da ke cikin ta na sarari da duwatsu, da busashshe da koguna da koramai, da abin da ke cikin su na abubuwani mamaki kasantattu a cikin surfin koguna, haka nan a cikin sahara da dazuzzuka, idan muka lura da mamakin yin mutum da wanin sa daga kasantattu, to lallai cewa tinanin mu zai kaimu zuwa sakamakon da babu maguda gare shi, cewa shi babu makawa daga samuwar wani Mahalicci Mai girma Masani, Mai iko kuma Gwani, Ya halicci wannan kasantaccen sai Ya kayatar da shi, to bazai yiwbua a samu wadan nan ababen halittar ba tare da samuwar wani Ubangiji mahaliccin da ya samar da su ba, kuma Ya tsara al'amarin su, Ya kyautata aikin su da abin da zai rinjayı hankula, wannan al'amarin Allah - mai girma da dfaukaka - Ya bayyana shi a bayyane ga kowane mai hankali

in da Ya ce: {shin, an halitta su ne bā daga kōme ba, kō kuwa sū ne māsu yin halitta?} [Surat Al-Dur: 35]. To wadān nan kasantattun ba su samar da kansu ba, kuma ba'a samar da su ba ba tare da mai samarwa ba, to wannan korarrene a wurin masu hankali!

Allah Shine macancanci ga bauta Shi kadai:

Wannan Ubangijin Shine Allah macancanci ga bauta Shi kadai:, domin cewa Shine Mahalicci Mai jujjuya dukkanin abin da ke cikin wannan kasantaccen, kuma Mai azirta dukkanin wanda ke cikin sa, to shine wanda Ya halicci dukkanin mutane, kuma Ya samar da su a wannan kasar, kuma Ya basu sabubban rayuwa, Allah - madaukakin sarki - Yana cewa: {Wancan ne Allah Ubangijinku. Bābu wani abin bautāwa fāce Shī, Mahaliccin dukan kōme. Sabōda haka ku bauta Masa kuma Shi ne wakīl a kan dukan, kōme}. [Surat Al-an'am: 102]. To yana wajaba akan kowane mutum, ya bautawa Allah Shi kadai, kuma kada ya tarayya wani abu da Shi a cikin bautar Sa, Allah - madaukakin sarki - Yana cewa: {Yā ku mutāne! Ku bauta wa Ubangjinku, Wanda Ya halicce ku, kū da wadanda suke daga gabāhinku, tsammāninku ku kāre kankul!} [Suarta Al-Bakara:21]. Kuma tsarki ya tabbatar maSa Yana cewa: {Ku bautawa Allah kar ku hada shi da komai} [Surat Al-Nisa: 36].



KIRAN ANNABA WA ZUWA KADAITA ALLAH - MADAUKAKIN SARKI :-

Duk da bayyanar wannan al'amarin, sai dai cewa Allah - mai girma da dāukaka - da falalar Sa da karamcin Sa, da kuma rahamar Sa a gare mu, Bai haliccemu ba kuma Ya barmu muna fadawa can da can a rayuwa, kai Ya aiko mana wasu Manzanni gare mu kuma Ya saukar da wasu littatattafai a tare da su dan su sanar damu Shi kuma su shiryar damu zuwa gare Shi, Allah - madaukakin sarki - Ya ce: {Lalle Mü Mun aike ka da gaskiya, kanā mai bāyar da bushāra kuma mai gargađi. Kuma bābu wata al'umma fāce wani mai gargađi yā shūde a cikinta}. {Surat Fadır: 24}. Uban mutane Adam - aminci ya tabbata a gare shi -, da Annabawa dukkanin su, daga cikin su akwai Nuhu da Ibrahim da Musa da Isa da wasun su daga Annabwa, tukewa da Annabin mu Muhammad - tsira da amincin Allah su tabbata a gare su - sun hadu akan wani tushe mai girma, shine kiran mutane zuwa imani da Allah - madaukakin sarki -, da kadaita Shi da kadaita Shi da bauta, da barin bautar wanin Sa daga ababen bauta, daga mutane da duwatsu da bishiyoyi da taurari da masaukan taurari da wasun su, Allah - madaukakin sarki - Yana cewa: {Hakika mun aiko ga kowacce Al'umma Manzo da cewa ku bautawa Allah ku kuma guji bautawa Dagutu} [Surat Al-Nahl: 36]. Kuma Allah - mai girma da dāukaka - Yana cewa: {Kuma ba Mu aiki wani Manzo ba a gabāninka fāce Munā yin wahayi zuwa gare shi, cēwa "Lalle ne Shi, bābu abin bautāwa fāce Nī, sai ku bauta Mini} [Surat Al-anbiyaa: 25].



DAGA SUNAYEN ALLAH DA SIFFOFIN SA:

Allah-madaukakin sarki- Yana da kyawawan sunaye da siffofi madaukaka, yayin da muke kokarin sanin su to muna kara sanin Ubangijin mu - tsarki ya tabbata maSa Ya daukaka -, kuma muna kara son Sa, da tsoron Sa, da kaunar falalar Sa da karamcin Sa, Allah - madaukakin sarki - Yana cewa: {Allah bābu abin bautāwa fāce Shi. Yanā da sunāye mafiya kyau}. [Surat Daha: 8].

Da kuma sunayen Sa masu shiryarwa a bisa siffofin Sa masu yawa, yana daga sunayen Allah -madaukakin sarki-:

- **Mai rahama Mai jin kai:** Allah - madaukakin sarki - Ya ce: {Kuma Ubangijinku Ubangiji Guda ne. Bābu wani Ubangiji fāce Shi, Mai rahama, Mai jin kai} [Surat Al-Bakara: 163]. To Shine mai yalwatacciyar rahama mai girma, wacce ta yalwaci dukkan komai, ta kuma game dukkanin ababen halitta, hakika rahamar Sa ta tattaro duniya da dukkanin halittar Sa, daga dabbobi da mutane musulmai da wadanda ba musulmai ba, Allah - madaukakin sarki - Ya ce: {Kuma rahama Ta ta yalwaci dukkan komai} [Surat Al-A'a raf: 156]. To Shine Yake azairata su gaba dayan su, kuma Yake basu lafiya da abinci da 'ya'ya da wanin wannan, amma rahamar Sa a lahira to bata kasancewa sai ga mumina daga bayin Sa, masu bin Annabawa da Manzannin Sa, to wadan nan suna da cikakkiyar rahama mai sadarwa zuwa tsira na dindindin.

- **Mahalicci:** Allah madaukakin sarki - Ya ce: {Allah shi ne Mahaliccin komai} [Surat Al-Zumar: 62]. Shine wanda Ya halicci sammai da kasa da abin da ke tsakanin su, kuma Ya halicci kowane abu daga kwaya zuwa Majarra, da abin da ke mafi yalwa daga hakan, kuma halittar Sa ta kasance da hikima, da iko, da kyautatawa, bazaka taba ganin tawaya ko baci a halittar Sa ba.
- **Mai Yawan gafara:** Wanda Yake gafarta zunubai gaba daya ga wanda ya tuba yana mai gaskiya, duk yanda yazo da ayyukan da suka rigaya, kai yana yin afuwa daga yawa daga halittar Sa dan karamci daga kan Sa - ban da shirka a cikin bautar Allah - madaukakin sarki -, to Shi bayar gafartawa sai da tuba -, hakika Allah Ya bude hanyoyi ga dukkanin halittar Sa dan neman gafarar Sa, da tuba, da neman gafara, da imani, da aiki na gari, da kyautatawa zuwa halittar Allah, Allah -madaukakin sarki- Ya ce: {Kuma lalle Nī hākīka Mai gāfara ne ga wanda ya tūba kuma ya yi ūmāni, kuma ya aikata aikin kwarai, sa'an nan kuma ya nēmi shiryuwa}. [Surat Daha: 82].

- **Mai yawan azirtawa:** Allah - tsarki ya tabbatar maSa - Shine sarkin da mallakin kowane abu yake a hannun Sa, Shine Mawadaci, kuma daga falalar Sa cewa Shi Mai yawan kyauta ne, babu wani abin halitta sai arzīkin sa yana ga Allah, Allah - madaukakin sarki - Ya ce: {Kuma Ban halitta aljannu da mutāne ba sai dōmin su bauta Mini} {Bā Ni nufin (sāmun) wani arziki daga gare su, Bā Ni nufin su (yi Mini hidimar) ciyar da Ni} {Lalle Allah, Shī ne Mai azurtāwa, Mai īkon yi, Mai cikakken karfi} [Surat Al-Zariyat: 56-58].
- **Assalam:** Abin girmamawa abin tsarkakewa daga aibuka da kuma siffofin tawaya gaba dayan su, wanda yake da siffofin cika da daukaka da kyau, wanda yake son yada sallama daga bayin Sa da fada da kuma aiki, Allah - madaukakin sarki - Yana cewa: {Shi ne Allah ,wanda babu wani abin bautawa da gaskiya sai Shi sarki tsarkakkke amintacce} [Surat Al-Hashr: 23].



- **Mai yawan sani:** Allah - madaukakin sarki Masani ne, Mai gani ne, kuma Masani ne, sanin Sa ya kewaye dukkanin komai, Shi yana sanin abin da ke bayyane, da abin da ke boye, da abin da kiraza suka boye, kuma Yana sanin abin da ya kasance a lokacin da ya wuce, da abin da ya kasance a yanzu, da abin da zai kasance a nan gaba, Shine mai kiyayewa wanda Yake tsinkaye akan ayyukan bayi, biyayyar masu biyayya bata boyuwa gare Shi, ko sabon masu sabo, ko bukatar raunana, ko muryoyin masu addu'a, Allah - madaukakin sarki - Ya ce: {**Lallai Allah masani ne da dukkanin komai**} [Surat Al-Bakara: 231].

Shi - tsarki ya tabbatar maSa - Ubangijin talikai ne, wanda Ya kyautata haliattar kowane abu, kuma dukkanin kyau da cika a wannan duniyar, to shi yana daga alamomin cikar Sa - tsarki ya tabbatar ma Sa -.





TUSHE
NA BIYU
MENENE
ADDININ KA



Addinina shine Musulunci:

Musulunci: Shine miķa wuya ga Allah, da kadaitawa, da jawuwa gare Shi da biyayya, da kuma kubuta daga shirka.

- Musulmi shine wanda yake shiga Addinin Musulunci, kuma yake miķa al'amarin sa ga Allah - madaukakin sarki -, yana mai imani da samuwar Sa da kuma kadaitakar Sa, mai jawuwa ga umarnin Sa, mai nisantar abin da Yayi hani a kansa, Allah - madaukakin sarki - Yana fada a cikin Al-kur'anin Sa mai girma: {Kuma wāne ne ya fi kyau ga addini daga wanda ya sallama fuskarsa ga Allah, alhāli kuwa yanā mai kyaутatawa kuma ya bi akidar Ibrāhīm, Yanā mai karkata zuwa ga gaskiya? Allah Yā riki Ibrāhīm badādayi} [Surat Al-Nisa'a: 125]. Kuma Yana cewa: {Kuma wāne ne mafi kyau ga magana daga wanda ya yi kira zuwa ga Allah, kuma ya aikata aiki na kwarai kuma ya ce: "Lalle nīnā daga māsu sallamāwar al'amari zuwa ga Allah?} [Surat Fussilat: 33].



YANA DAGA KYAWUN ADDININ MUSULUNCI:

- Musulunci Addinin adalci ne: Yana umarni da adalci tare da na kusa da na nesa, da makiyi da aboki, da mumini da kafiri, Allah - madaukakin sarki - Yana cewa: **{Allah Allah Yana umarni da adalci}** [Surat Al-Nahl: 90]. Allah - mai girma da dfaukaka - Mai hukunci ne, kuma Adali ne, ba'a zalintar wani daya a wurin Sa, madaukakin sarki Yana fada game da ranar Al-Kiyama: **{Yau anã sãka wa kôwane rai a game da abin da ya aikata, bãbu zälunci a yau}** [Surat Ghafir: 17].
- Musulunci Addinin rahama ne: Allah - madaukakin sarki - Yana cewa: **{Kuma ba Mu aike ka ba fâce dömin wata rahama ga talikai}** [Surat Al-anbiya: 107]. Kuma Annabi - tsira da amincin Allah su tabbata a gare shi - yana cewa: "Masu jin kai Allah Yana jin kan su, kuji kan mutanen dake bayan kasa wanda yake sama zaiji kanku". Abu Daud ne ya ruwaito shi.
- Musulunci Addinin soyayya ne da haduwa da sabo: Annabi Muhammad - tsira da amincin Allah su tabbata a gare shi - yana cewa: "Dayanku ba zaiyi imani ba har sai ya sowa dan uwan sa abin da yake sowa kan sa". Bukhari ne ya rawaito shi.

- Musulunci Addinin sauki ne: Koyarwar Musulunci a cikin sa akwai sauakakawa da dauke kunci dukkanin wanda yake tsinkaye akan koyarwar sa zai san shi, Allah - madaukakin sarki Yana cewa: **{Allah Yana nufin sauki gare ku, kuma baya nufin tsanani gare ku}** Kuma Yana cewa: **{Allah baya nufin sanya wani kunci gare ku}** [Surat Al-Ma''idah: 6]. Kuma Yana cewa: **{Allah baya dorawa wata rai sai abin da zata iya}** [Surat Al-Bakara: 286].
- Musulunci Addinin ilimi ne: Farkon ayar da ta fara sauka a Al-kur'an ita ce: **{Ka yi karatu da sunan Ubangijin ka, wanda Ya yi halitta}** [Surat Al-Alak: 1]. Musulunci yana kwadaitar da kowane musulmi namiji da musulma mace akan neman ilimi da neman karin ilimi, Allah - madaukakin sarki - Ya ce: **{Kuma ka ce Ya Ubangiji ka kara mini ilimi}** [Surat Daha:114]. Mai neman ilimi yana da mafi daukakar darajoji, tsarki ya tabbatar maSa Ya daukaka Yana cewa: **{Allah yana daga darajoin wadanda sukai imani daga cikin ku kuma da wadanda aka bawa ilimi}** [Suratu Al-Mujadalah: 11].

GAMEWAR ADDININ MUSULUNCI (DUK DUNIYA):

- Musulunci Addinine na duniya, bai kebanci wani bigire a kasa banda waninta ba, ko wasu jama'a banda wasun su, ba Addinin larabawa bane su kadai, kadai shi Addinin kowadane mutune ne, Allah - madaukakin sarki - Ya fada Yana mai magana da Annabin Sa Muhammad - tsira da amincin Allah su tabbata a gare shi - a cikin Al-Kur'ani mai girma: {Ka ce: "Yā kū mutāne! Lalle ne nī manzon Allah nezuwa gare ku, gabā daya. (Allah) Wanda Yake Shī ne da mulkin sammai da kasa; Bābu wani abin bautawa fāce Shi, Yanā rāyawa, kuma Yanā matarwa, sai ku yi ūmāni da Allah da ManzonSa, Annabi, Ummiyi, wanda yake yin ūmāni da Allah da kalmominSa; ku bī shi, tsammāninku, kunā shiryuwa} [Surat Al-A'raf: 158].
- Kamar yanda cewa shi, ba abin kebancewa bane da wani zamanin da ya wuce, kai shi Addini ne na gaskiya daga aiko Annabi - tsira da amincin Allah su tabbata a gare shi - zuwa ranar Al-kiyama, Allah - madaukakin sarki - Ya ce: {Kuma wanda ya nēmi wanin Musulunci ya zama addini, to, bā zā a karba daga gare shi ba. Kuma shi a Lāhira yana daga cikin māsu hasāra} [Surat Aal Imran: 85].

TATTAROWAR ADDININ MUSULUNCI:

- Musulunci shine hanyar rayuwa ga musulmi daya, da kuma jama'ar musulmai, da kuma al'umma musulma, a cikin kowane sasanni da fage, a siyasa ne da tattalin arziki da ilimin zamantakewa da wasun su.
- Musulunci akida ne da shari'a: Shi mai tattarowa ne akan inagntattun akidu, da ibadu masu girma, da mu'amaloli masu hikima, da dabi'u masu kyau, da tsararran hali.
- Koyarwar Musulunci da hukunce-hukuncen sa suna kyautata alakar mutum da Ubangijin sa, da alakar mutum da kan sa, da lakar mutum da wanin sa daga mutane, kai har alakar sa da dabbobi da kuma sandararrun abubuwa.
- Koyarwar Musulunci ta tattaro abin da yake rataya da gyara rai da jiki.

A dunkule dai: Musulunci ya zo da abinda a cikin sa akwai mafi alheri ga mutane da gyaran su da kuma arzikin su a duniya da lahira.

GINSHIKUN AKIDŪN MUSULUNCI

RUKUNAN IMANI:

Ginshikun akidar Musulunci suna misaltuwa a cikin imani da gasgatawa a yanke da abubuwa shida, ana ambatan su da sunan (Rukunan imani), sune:

1- Imani da Allah - madaukakin sarki :- Wato imani da samuwar Allah, kuma cewa Shi kadai yake Mahalicci Mamallaki Mai jujjuya kasantacce dukkanin sa da dukkanin abin da ke cikin sa, kuma cewa Shi Shine wanda Yake cancantar bauta Shi kadai baShi da abokin tarayya, kuma cewa Shi Mai siffantuwa ne da siffofin kyau da dfaukaka, kuma cewa Shi cikakke ne abin tsarkakewa daga kowane aibi da tawaya, kuma cewa Shi babu wani tamkar Sa.

2- Imani da Mala'iku: Su wata halitta ne daga halittun Allah - madaukakin sarki -, Ya halicce su dan bautar Sa, da cikakkiyar jawuwa ga umarnin Sa, da tsayuwa da zartar da abin da aka wakilta su akan sa na ayyuka, to muna imani da samuwar su a dunkule, kamar yanda muke imani da sunaye da sifofi da ayyukan wadfanda wahayi ya bamu labarin su a rarabee, kamar



jibril wanda Allah Yake aiko shi da wahayi zuwa Annabawa da Manzanni, da Mika'il wanda aka wakiltawa da ruwa da tsirrai, da Israfil abin wakiltawa da busa kaho, da Mala'ikan mutuwa wanda yake daukar rayukan mutane, da Malik mai tsaron wuta.

3- Imani da littatafafai: Sune littatafan da Allah Ya saukar da su ga Manzannin Sa, dan rahama ga halitta, da shiryar da su' dan su sadu zuwa azirtar duniya da lahiria, sai muyi imani da su a dunkule, kuma muyi imani da abin da muka san sunan sa ta hanyar wahayi a rarrabe, kamar Al-kur'anin da aka saukar ga (Annabi) Muhammad - tsira da amincin Allah su tabbata a gare shi -, da Injila wacce aka saukar ga (Annabi) Isa - aminci ya tabbata a gare shi -, da Attaura wacce aka saukar da ita ga (Annabi) Musa - aminci ya tabbata a gare shi -, da Zabura wacce aka bada ita ga (Annabi) Dawud - aminci ya tabbata a gare shi -, da takardun da Allah Ya saukar da su ga (Annabi) Ibrahim - aminci ya tabbata a gare shi -.

4- Imani da Manzanni: Su mutane ne Allah - madaukakin sarki - Yayı musu wahayin shiriyu, kuma Ya aiko su zuwa ga mutane dan su isar da Addinin Sa, na farkon su shine (Annabi) Nuhu - aminci ya tabbata a gare shi -, na karshen su shine (Annabi) Muhammad - tsira da amincin Allah su tabbata a gare shi -, sun kasance akan cika Addini da dabi'u, mafi muhimmancin manufar wanda Ya aiko su shine kirin mutane zuwa kadaita Allah - tsarki ya tabbatara maSa Ya daukaka - da ibada, kuma su bar shirka da bautar wanin Sa, kuma su aikata alheri, su bar sharri.

Sai muyi imani da cewa Allah Ya aiko Manzanni daga mutane, kuma Ya wajabtawa bayi gasgata su cikin abin da suka bada labari da shi da biyayyar su da bin abin da aka umarce su da shi, kuma musan cewa daga cikin su akwai wadanda Allah Ya bamu labari da sunayen su da kuma kissoshin su, tare da mutanen su misalin: Idris, da Nuhu, da Ibrahim, da Musa, da Isa, da Hudu, da Salihu, da Shu'aibu, daga cikin su akwai wadanda Allah Bai bamu labarin sunayen su ba, Allah - madaukakin sarki - Ya ce: {Kuma lalle hakīka, Mun aika wasu Manzanni daga gabāninka, daga cikinsu akwai wanda Muka kissanta maka läbärinsa kuma daga cikinsu akwai wanda ba Mu kissanta läbärinsa ba a gare ka. Bā ya yiwuwa ga wani Manzo ya jē da wata ãyar mu'ujiza fâce da iznin Allah. Sa'an nan idan umurnin Allah ya jē, sai a yi hukunci da gaskiya, māsu bātāwa sun yi hasara a can} [Surat Gafir: 78].

5- Imani da ranar lahira: Itace ranar Al-kiyama, wacce Allah Zai tashi mutane a cikinta, dan yin hisabi da sakayya akan ayyukan su, wadanda suka aikata su a duniya, ta in da mutane suke rabuwa gida biyu: Sai muminai su tabbata a Aljanna suna madawwama a cikinta har abada, kuma kafirai su tabbata a wuta suna madawwama a cikinta har



abada, wanda ya kasance mumini sai dai yana aikata laifuka, ko dai Allah - madaukakin sarki - ya gafarta masa, ko Ya azabtar dasu tsawon wani lokaci sannan Ya shigar da su Aljanna.

6- Imani da kaddara alherin Sa da sharrin Sa: Sai musulmi yayi imani da cewa Allah Yana sanin abin da ya kasance, da abin da zai kasance, kuma cewa Allah Ya rubuta abubuwani kaddarawar halittu kuma Ya nufe su sai Ya samar da su, wani abu bazai afku ba a cikin kasantacce sai da sanin Sa, da rubutawar Sa, da abinda yaso shi, da halittar Sa, idan ya kasance alheri ne to shi daga rahamar Allah ne - madaukakin sarki - da shi, idan ya kasance wanin hakan to shi jarraba ne daga Allah - madaukakin sarki -, ko ukuba ne, kuma ya gudana da hikimar Allah Ya daukaka da adalcin Sa, wacce mutum bazai kewaye ba da su dan girman su da kuma cikar su, idan bawa yayi imani da kaddara alherin Sa da sharrin Sa zuciyar sa zata nutsu ransa zai puta, zai mika al'amauran sa dukkanin su ga Allah - madaukakin sarki - domin cewa shi yana sanin kowane abu yana hannun Allah Shi kadai, abin da Yaso zai kasance, abin da Bai so ba bazai kasance ba.





RUKUNAN MUSULUNCI:


Rukunan Musulunci sune ginshiiken sa wadanda aka gina shi akan su, su rukunai biyar ne, yana wajaba ga musulmi tsayuwa da su:

- 1- Shaidawa cewa babu abin bautawa da gaskiya sai Allah, kuma Annabi Muhammad Manzon Allah ne:**
Itace shaidar da za'a fada da harshe, kuma zuciya zata dace da ita, da cewa Allah Shine abin bauta na gaskiaya Shi kadai yake, baShi da abokin tarayya, kuma cewa Annabi Muhammad - tsira da amincin Allah su tabbata a gare shi - shine Manzo mai iasarwa daga Allah.
- 2- Tsaida sallah:** Yana wajaba akan musulmi, yayi salloli biyar a yini da dare, sallar da take da tsayuwa da ruku'u da sujjada dan girmamawa ga Allah - madaukakin sarki -, kuma tana da lokuta da ake ambatan su da sunan su, sune: Sallar Asuba, da sallar Azahar, da sallar La'asar, da sallar Magariba, da sallar Issha'i, acan akwai wasu sallolin dabban ba wajibai bane.
- 3- Bada Zakka:** Wato musulmi wanda yake da dukiya, ya fitar da wani gwargwado mai sauki abin iyakancewa daga dukiyar sa, ya bada shi zuwa wadanda suka cancance shi, daga mabukata da miskinai, da wasun su daga wadanda ake bawa zakka.



4- Azimtar Ramadan: Wato musulmi ya kame daga abinci, da abin sha, da jima'i, da makamacin su daga masu karya Azimi, daga bullowar Alfijr zuwa faduwara rana a cikin watan Ramadan dan bauta ga Allah - madaukakin sarki -.

5- Ziyarar dakin Allah mai alfarma: Shine tafiyar musulmi zuwa Makka abar girmamawa dan bauta ga Allah - madaukakin sarki - da tsayawa da alamomin Hajji, ko da sau daya ne a rayuwa, ga wanda ya sami ikon hakan.



IBADA A MUSULUNCI:

Ibada: Itace kadaita Allah - madaukakin sarki - da neman kusanci zuwa ga Allah da dukkanin abin da Yake sonsa kuma Ya yarda da shi daga maganganu da ayyuka na sarari da na boye.

- **Daga maganganu:** Akwai karatun Al-kur'ani, da Addu'a, da Ambaton Allah - madaukakin sarki -, da koyer da ilimi mai amfani, da gabatar da nasiha ga wasu, da sauran su.
- **Daga ayyuka kuma:** Akwai tsarki da sallah, da Hajji, da kai ka wo a cikin bukatum mutane, da wasun su.
- **Na bayyane kuma:** Sune ayyukan da ake bayyanar da su kuma ake ganin su, ko ake jin su da makamancin hakan, kamar sallah da Hajji, da karatun Al-kur'ani, da kira zuwa ga Allah, da sada zumuncin 'yan uwa.
- **Na badini kuma:** Sune ayyukan da suke kasancewa a cikin zuciya, kamar son Allah - madaukakin sarki - da kaunar Sa, da tsoron Sa, da kankar da kai, da dogaro ga Allah - madaukakin sarki -.



MUHIMMANCIN IBADA A MUSULUNCI:

Bautar Allah - madaukakin sarki - itace matukar wacce saboda inae Allah Ya halicci mutane, Allah - madaukakin sarki - Ya ce: **{Kuma Ban halitta aljannu da mutāne ba sai dōmin su bauta Mini}** [Surat Al-Zariyat: 56].

Hakiča an shara'anta ibada dan hikimomi masu girma, da maslahohi masu yawa da suke tabbata a cikin rayukan mutane da rayuwar su, daga falalolin ibada cewa, ita tana tsarkake rayuka, tana tsarkake su, kuma tana daukaka su zuwa mafi kololuwar darajoin cika na mutum.

Mutum mabukaci ne zuwa bauta mafi girman bukata, kamar yanda jikinsa yana cikin bukata zuwa abinci da abin sha, to haka nan zuciyar sa da ran sa suna cikin bukata zuwa fuskantowa zuwa ga Allah da ibada, rai baya nutsuwa sai da ambaton Allah da bautar Sa, zuciya bata azirta, kirji baya budewa sai da neman kusanci zuwa ga Allah - madaukakin sarki - da kyakyayawar alaka da shi, ma'abota ibada na gaskiya sune mafi azirtar mutane, kuma mafi budewar su kirji, wanda yake son azirta to ya lazimci bakin kofar bauta ga Allah Shi kadai.



TATTAROWAR IBADA A MUSULUNCI:

Ibada a Musulunci ta tattaro dukkanin ayyuka na gari wadanda Allah Yake son su, kuma wadanda muke neman kusanci da aikata su zuwa gare Shi - mai girma da daukaka, ita ta tattaro:

- Alamomi na bauta: Kamar sallah, da Zakka, da Azimi, da Hajji, da karatun Al-kur'ani, da Addu'a, da ambaton Allah - madaukakin sarki -, da wasunsu.
- Da kyakyayawr mu'amala: Kamar biyayya ga iyaye, da sada zumunci, da kyakyayawr mu'amala tare da mata da 'ya'ya, da kyakyaywan siye da siyarwa, da kyautata yin ayyuka, da kyautatawa makota, da taimakon miskinai, da kyautatawa dabbobi, da wanin hakan.
- Hakanan ta tattaro dabi'u masu kyau: Kamar gaskiyar zance, da dawo da amana, da cika alkawarurruka, da murmushi, da kalma mai dadī, da kunya, da wanin hakan daga dabi'u.

Musulmi yana bautawa Allah a dukkanin halayen sa, yana bautawa Allah a cikin masallaci, a cikin gida, a wurin aiki, a kowane wuri, rayuwar sa gaba dayan tana ga Allah ne - madaukakin sarki -, Allah - madaukakin sarki - Ya ce: {Ka ce: "Lalle ne sallāta, da baikōna, da rāyuwāta, da mutuwāta, na Allah ne Ubangijin tālikai} [Surat Al-An'am: 162].







TUSHE
NA UKU
WAYE
ANNABIN KA



Annabi na Muhammad - tsira da amincin Allah su tabbata a gare shi -?

Annabin mu shine: Muhammad dan Abdullahi dan Abdul Muddalibi dan Hashim, nasabar sa tana komawa zuwa ga Annabin Allah Isma'il dan Annabin Allah Ibrahim - tsira da aminci ya tabbata gare su da Annabin mu -.

Allah Ya aiko shi a Makka abar girmamawa alhali shekarun sa arba'in, kuma Ya saukar masa da Al-kur'ani, sai ya kira mutane zuwa tauhidi da Addinin Musulunci, sai mutanen sa suka cutar da shi mafi tsananin cutarwa, suka azabtar da sahabban sa, suka kashe wani adadi daga cikin su, sannan yayi hijira zuwa Madina Yasriba (Sannan sunan ta ya zama Madinar Annabi), bayan shekara goma sha uku, acan ya tsaida daular Musulunci, ya kafa al'ummar musulmi, ya wanzu a cikinta shekara goma yana shiryarwa yana fuskantarwa yana sanarwa, ya zarce akan haka har



sai da shari'a ta cika, sai Musulunci ya cika da hakan ya kuma cika Addini, fadin Allah - madaukakin sarki - ya sauva: {Kuma yaune muka cika muku Addininku kuma muka cika muku ni'amarku kuma muka yarje muku Musulun a matsayin Addini} [Surat Al-Ma'ida: 3]. Sannan - tsira da amincin Allah su tabbata a gare shi - ya rasu bayan yayi farin ciki da ganin mutane suna shiga Addinin Allah dan soyayya da biyayya, kamar yanda Allah - Ya girmama Ya dfaukaka - Ya ce: {Idan taimakon Allah ya zo da cin nasara} {Kuma ka ga mutane suna shiga addinin Allah, kungiya kungiya} {To, ka yi tasbihi game da gode wa Ubangijinka, kuma ka neme Shi gafara, lalle Shi (Ubangijinka) Ya kasance Mai karbar tuba ne} [Surat Al-Nasr: 1-3].

ANNABIN RAHAMA:

Annabin mu Muhammad - tsira da amincin Allah su tabbata a gare shi - shine Annabin rahama, rahama bata rabu da shi ba a dukkanin tarihin sa, da kuma dukkan matakaran rayuwar sa da halayen sa, Allah - madaukakin sarki - Ya ce: {Kuma ba Mu aike ka ba face dömin wata rahama ga talikai} [Surat Al-anbiya: 107]. Yana daga rahamar sa - tsira da amincin Allah su tabbata a gare shi - cewa shi mai tsananin kwadai akan shiriyar mutanene, da fitar da su daga duffan kafirci da jahilci da bata zuwa hasken imani da ilimi da shiriya, yayin da mutanen sa basuyi imani ba ya kusa ya halaka kan sa dan ba'kin ciki da bacin rai abisa rashin imanin su, Allah - madaukakin sarki - Ya ce: {To, kā yi kusa ka halaka ranka a gurabbansu, wai dömin ba su yi īmāni da wannan läbāri ba



sabōda bakin ciki} [Suart Al-Kahf: 6]. Hakanan ma'anonin rahamar sa take bayyana a cikin kwadai ga muminai, da tausayin sa ga su, Allah - madaukakin sarki - Ya ce: **{Lalle ne, hačika, Manzo daga cikinku yā je muku. Abin da kuka wahala da shi mai nauyi ne a kansa. Mai kwadai ne sabōda ku. Ga muminai Mai tausayi ne, Mai jin kai}** [Surat Al-Taubah: 128]. A cikin kwadafayin sa ga sau;kakawar Addini da rashin dforawa al'aummar sa abin da zai wahalar da su, da abin da baza su iya tsayuwa da shi ba, tsira da amincin Allah su tabbata a gare shi ya ce: "Ku sau;kaka kada ku tsananta, kuma kuyi albishir kada ku kore". Bukhari da Muslim ne suka ruwaito shi.

Hakiča ran Manzo mai girma ta cika da rahama, ya kasance mafi jin kai, ga mata da 'ya'ya, daya daga sahabban sa ya ce, shine Anas dan Malki - Allah Ya yarda da shi -; "Ban taba ganin wani daya ba da ya kasance mafi jin kai ga iyali fiye da Manzon Allah - tsira da amincin Allah su tabbata a gare shi ba -" Muslim ne ya ruwaito shi.

Rahamar sa bata tsayaba - tsira da amincin Allah su tabbata a gare shi - ga mutane ba, kai ta ketara zuwa dabbobi, sai yayi kira zuwa kayautata musu ya gargadar abisa cutar da su, ya bayyanawa sahabban sa cewa, wata mata karuwa ta shayar da wani kare sai Allah Ya gafarta mata Ya shigar da ita Aljanna, kuma wata mace ta shiga wuta domin cewa, ita ta tsare wata mage bata ciyar da ita ba har ta mutu.

MANZANCIN SA MAI GAMEWA NE GA DUKKANIN MUTANE:

Annabawa da Manzannin da suka rigaya - tsira da aminci ya tabbata a gare su - sun kasance ana aiko su ne zuwa mutanen su akebance, amma Annabi Muhammad - tsira da amincin Allah su tabbata agare shi - to Manzancin sa mai gamewa ne, ga dukkanin mutane a kowane zamani da wuri.

Allah - madaukakin sarki Ya ce: {Bamu aiko ka ba sai zuwa ga mutane baki daya Mai gargedī kuma Mai bushara} [Surat Saba'i: 28]. Allah - madaukakin sarki - Ya ce: {Ya ku mutane ni manzon Allah ne zuwa gare ku baki daya}. [Surat Al-A'raf: 158]. Annabi - tsira da amincin Allah su tabbata a gare shi - ya ce: "Annabi ya kasance ana aiko shi zuwa ga mutanen sa a kebance, ni kuma an aiko ni zuwa mutane baki daya". Bukhari ne ya rawaito shi. To yana wajaba akan kowane mutum, tun daga aiko shi - tsira da amincin Allah su tabbata a gare shi - a cikin wannan zamanin, har zuwa tashin Alkiyama bin sa, da gasgata abin da ya zo da shi, da shiga cikin Addinin sa, hakika Allah Ya cika sakonnin sama da shi, kuma Ya wajabta biyayyar sa, wanda ya bishi ya azirta a duniya, zai shiga Aljanna a lahir, wanda ya saba masa ya tabe a duniya, kuma zai shiga wuta a lahir, Allah - madaukakin sarki - Ya ce: {Wanda yabi shiriyata to ba zai bata ba kuma bazai tabe ba} (123) {Kuma wanda ya bijire daga ambatōNa (Alkur'āni) to, lalle ne rāyuwa mai funci ta tabbata a gare shi, kuma Munā tāyar da shi a Rānar jiyāma yanā makāho}. [Surat Daha: 123 - 124].





MANZO TSIRA DA AMINCIN ALLAH SU TA BBATA A GARE SHI - A CIKIN GIDAN SA KUMA TARE DA IYALAN SA:

Gidan mutum shine gurin da yake bayyana kyan dabi'un sa, da kuma cikar ladabin sa, da tsarkin mu'amalar sa, lokacin da mutum ya kasance tare da matar sa ko 'ya'yan sa da almajirin sa to cewa shi yana aiki ne akan dabi'ar sa batare da dorawa kai wata wahala ba.

Wanda ya lura da halin Manzon al'ummar Musulunci kuma jagaoran ta malamin ta - tsira da amincin Allah su tabbata a gare shi - a cikin gidan sa, zai samu cewa shi ya gabatar da mafi kyan misalai, ga abin da yake kamata mutum mai hankali ya zama a cikin gidan sa, kuma tare da iyalin sa da 'ya'yan sa.

Ancewa A'isha matar Annabi - Allah Ya yarda da ita :- Me Annabi - tsira da amincin Allah su tabbata a gare shi - ya kasance yakeyi a gidan sa? Ta ce: "Ya kasance a cikin hidimar iyalin sa - tana nufin hidimar iyalin sa - idan sallah tazo sai ya fita zuwa sallah". Muslim ne ya rawaito shi. Annabi - tsira da amincin Allah su tabbata a gare shi - ya kasance mafificin mutane ga iyulin sa da matan sa, yana gabatar da wasu surori masu kayatar wa, a cikin kyakkyawar mu'amala, da taushin gefe, da sanin kwadayin zuciya da rai ga matar sa, kuma yana amfani da lokutan da suka da ce dan shigar da nishadfi gare ta da sata walwala, A'isha - Allah Ya yarda da ita - tana cewa: "Hakika naga Manzon Allah - tsira da amincin Allah su tabbata a gare shi - wata rana a kofar dakina alhali mutanen Habasha suna wasa a cikin masallaci, Manzon Allah - tsira da amincin Allah su tabbata a gare shi - yana karen da mayafin sa, ina kallon wasan su". Bukhari da Muslim ne suka ruwaito shi.



Manzon Allah - tsira da amincin Allah su tabbata a gare shi - ya kasance yana son 'ya'yan sa mata kuma yana girmama su, hakika ya kasance idan 'yar sa Fadima ta shigo gurin sa sai ya miķe gareta ya sumbaceta ya kuma zaunar da ita a majalisin sa, kuma ya kasance yana ziyarar 'ya'yan sa mata kuma yana bibiyar halayen su.

Yana daga wasiyyoin sa - tsira da aminci su tabbata a gare shi - ga al'ummar sa fadin sa: "Ku yi wasiccin alheri ga mata". Bukhari da Muslim ne suka ruwaito shi.



Yana daga dabi'un Annabi - tsira da amincin Allah su tabbata a gare shi :-

Annabi - tsira da amincin Allah su tabbata a gare shi - ya kasance mafificin mutane a dabi'u, kuma mafi kyan su a ladabi, hakika Allah - madaukakin sarki - Ya siffanta shi da fad'in sa: {**Kuma, lalle hakika kana a kan häläyen kirki, manya**} [Surat Al-kalam: 4]. Ya kasance yana jin dadfi da cika a cikin dabi'un sa, wanin sa bai kaishi ba, yayin da aka tsare shi daga kowane tawaya, kuma ya tattaro cika daga dukknin falala, dabi'un sa sun kasance Al-kur'ani ne mai girma, da yake ladabtuwa da shi, kuma yake ladabtar da mutane da shi, daga dabi'un sa - tsira da amincin Allah su tabbata a gare shi :-

- Lallai cewa shi ya kasance mafi hakurin mutane, mafi adalcin su, mafi kamewar su, mafi kyautar su, kuma mafi karamcin su.
- Ya kasanace mafi tsananin mutane a kunya.
- Ya kasance mai kankar da kai, yana amsa kira daga kowane mutum, kuma yana karbar kyauta ko da tayi karanci, kuma yana sakayya akan ta.
- Ya kasance yana gaida marasa lafiya, yana halartar jana'izozi, yana zama da talakawa, yana cin abinci tare da miskinai, yana girmama ma'abota falala da dabi'u, kuma yana jawo hankalin ma'abota daukaka.
- Ba wani daya da zaizo masa sai ya tsaya akan bukatar sa, bai kasance mai kausasawa ba, ko mai kaurin magana, bai kasance yana saka mummuna da mummuna ba, sai dai yana afuwa yana kau da kai, sai dai idan an keta alfarmar Allah, to a lokacin zaiyi fushi sabo da Allah ba dan kan sa ba.





- Ya kasance daga dabi'un sa, yana farawa wanda ya hadu da shi sallama, ya kasance idan ya hadu da daya daga sahabban sa yana fara yi masa musafaha.
- Ya kasance yana bawa duk wanda ya zauna dashi rabonsa na fuskar sa, da jin sa, da zancen sa, da tattausan kyautatawar sa da fuskantar sa.
- Ya kasance mafi rangwamin mutane, kuma mafificin mutane, kuma mafi amfanawar mutane ga mutane.
- Yana kakaci amma baya fada sai gaskiya, mai yawan murmushi ne, yana dariya ba tare da kyakyatawaba, yana tsere da matan sa yana tausasa musu.
- Ya kasance yana cin abin da yazo, baya dawo da abin da ya samu, baya aibata abinci ko sau daya, idan ya samu dabino sai ya ci shi, idan kuma ya samu nama zai ci shi, idan ya samu gurasar alkama ko wake zai ci ta, idan ya samu abu mai zaki ko zuma zai ci shi, idan ya samu nono ba tare da gurasa ba sai ya isu da shi, idan ya samu kankana ko danyen dabino sai ya ci shi.
- Ya kasance yana sanya abin da ya samu, wani lokaci mayafi, wani lokaci sufi, abin da ya samu na abin da aka halatta sai yasa.
- Ya kasance yana hawa abin da ya sawwaka gare shi, wani lokaci doki, wani lokaci kuma rakumi, wani lokaci alfadari, wani lokaci jaki, ko ya tafi akan digadigan sa.
- Ya kasance wani lokaci baya shudewa gare shi batare da wani aiki ga Allah - madaukakin sarki - ba, ko a abin da babu makawa gare shi, na gyaran kan sa da iyalan gidan sa.

Zuwa wanin haka, daga dabi'u mafifita da tsarkakikkiyar mu'amala.



KAMMALAWA



Musulunci Addinin ne mai girma, yana tabbatarwa musulmin - da yake lazimtar koyarwar sa - hutu da rayuwa mai dadī da gyara hali a duniya, da tsayayyiyr ni'ima da arzīki madawwamiya a lahirā, haka nan yana tabbatarwa da al'ummar musulmi wanda ya lazimci koyarwar sa dāukaka, da ci gaba, da tsarkaka, da karuwa, da haduwar kan al'umma, da aminci, da amincewa.

Farin ciki ya tabbata gareka, ya kai mai shiryuwa zuwa Musulunci da wannan ni'imar mai girma, ya san akidar sa da shari'ar sa, da koyerwar sa da hukunce-hukuncen sa, da dabi'un sa, da ladubban sa, yayi riko da hakan a ransa, ya lazimce shi a dukkanin sasannin rayuwar sa gwargwadan ikon sa, domin cewa shi zai ga gurbin Musulunci a gareshi, kuma ta yaya zai maida shi mutum na gari, da yake farin ciki a kansa, kuma dukkanin wanda ke gefen sa ya tsirira da shi, daga mahaifa ne da mata da 'ya'ya, da makusanta da makota da abokanai, da dukkanin wanda yake hulda tare da muslimin da Allah Ya girmama shi da shiga cikin Addinin Sa, da tafiya a cikin hanya mai sadarwa zuwa gare Shi.

Wannan dan karamin littafin, shine farkon hanyar ka a cikin neman sanin hukunce-hukuncen Addinin ka, sannan ya wajaba akan ka bayan sa kayi kokari a neman karin ilimi mai amfani da aiki na gari da tsarkake ranka, da gyara zuciyar ka, a duk lokacin da ilimin ka ya karu da Musulunci da aikin ka da abin da ka sani sai kusancin ka ga Ubangijin ka mai girma - Ya buwaya Ya daukaka - ya karu, to ka fuskanto ga karatun Alkur'an da neman sani da karatu da bibbiyar ayoyin sa, ka tsinkaya ga tarihin manzon Allah Muhammad - tsira da amincin Allah su tabbata a gare shi - da sunnar sa, shine koyin ka da zakayi koyi da shi a cikin rayuwa, shi kadai ne wanda Allah Ya umarce ka ka karbi dukkanin abin da yazo da shi, amma wanin sa daga mutane duk yanda matsayin su yakai to zancen su ana karbar abin da ya dace da Al-kur'an da sunnah daga gare shi ne, ana maida abin da ya saba musu, kashedin ka da jayayya a Addini, ka nisanci musu da sabani da jayayya tare da 'yan uwan ka musulmai.

Muna roka mana Allah mu da kai dacewa da tabbata akan wannan Addinin, har mu hadu da shi alhali shi yana mai yarda da mu, godiya ta tabbata ga Allah Ubangijin talikai, tsira da aminci su tabbata ga Annabin mu Muhammad da alayen sa da sahabban sa gaba daya, da wanda ya bishi zuwa ranar sakayya.

 Chat in your
language

Ya tattauna game da
Musulunci da yaruka da yawa



Dan saukar da littafi da
waninsa daga littatafai da
yaruka masu yawa



Dan qarin bayani game
da Musulunci

Wanda ya shiga Addinin Musulunci kuma yayi riqo dashi, to cewa shi yana tafiya ne a hanyar haske da shiriya, hanya madaidaiciya bayyananniya wacce zata sadar zuwa ga Allah wanda Ya halicci mutum, kuma Ya samar dashi a wannan rayuwar.

Haķika Addinin Musulunci yazo da gyara halin mutum da sashi natsuwa da farin ciki a cikin rayuwar sa ta duniya, hakanan azirtar sa da kuma rabautar sa a cikin rayuwar lahira bayan mutuwa, lokacin da Allah - madaukakin sarki - zai shigar da shi Aljanna sai yaji dadī da abin da ke cikin ta na ni'ima madawwamiya.

Ya na wajaba akan kowane mutum yayi bincike game da Addinin gaskiya, wanda shine Musulunci, kuma ya nemi sanin sa, ya kuma shiga cikin sa yana mai bada gaskiya da shi, kuma ya lazimci koyarwar sa da hukunce-hukuncen sa, dan ya samu alheran duniya dana lahira.



osoulcenter

www.osoulcenter.com



Dan saukar da littafi da waninsa daga littattafai
da yaruka masu yawa



OSOUL
STORE

osoulstore.com